

நவம்பர் - 21

TNPSC துளிகள்

- ❖ இந்திய வம்சாவளி சீக்கிய தன்னார்வலர் அமர் சிங் என்பவர் 2023 ஆம் ஆண்டுக்கான நியூ சவுத் வேல்ஸ் ஆஸ்திரேலியன் என்ற விருதினைப் பெற்றுள்ளார்.
 - அமர் சிங் 7 ஆண்டுகளுக்கு முன்பு 'டர்பன்ஸ்4 ஆஸ்திரேலியா' எனும் நிறுவனத்தை நிறுவினார்.
- ❖ கூகுள் 2022 போட்டிக்கான டூலின் வெற்றியாளரை கூகுள் நிறுவனம் அறிவித்தது.
 - கொல்கத்தாவைச் சேர்ந்த ஷ்லோக் முகர்ஜி, 'இந்தியா ஆன் தி சென்டர் ஸ்டேஜ்' என்ற ஊக்கமளிக்கும் டூலுக்காக இந்தியாவுக்கான வெற்றியாளராக அறிவிக்கப் பட்டுள்ளார்.
- ❖ பாரீஸ் நகரில் உள்ள சார்லஸ் டி கோல் விமான நிலையத்தில் 18 ஆண்டுகளாக வசித்து வந்த ஈரானிய அகதி மெஹ்ரான் கரிமி நாசேரி அதே விமான நிலையத்தில் காலம் ஆனார்.
 - அவரது கதை 2004 ஸ்டீவன் ஸ்பீல்பெர்க்கின் திரைப்படமான "தி டெர்மினல்" ஐ உருவாக்கியது.
- ❖ 41வது இந்திய சர்வதேச வர்த்தகக் கண்காட்சியானது புதுதில்லியில் உள்ள பிரகதி மைதானத்தில் தொடங்கியது.
 - இந்த ஆண்டு வர்த்தகக் கண்காட்சியின் கருப்பொருள் "உள்ளூர்க்கான குரல், உள்ளூர் முதல் உலகம் வரை" என்பதாகும்.
- ❖ சர்வதேச கிரிக்கெட் கவுன்சில் (ஐசிசி) தலைவராக நியூசிலாந்தின் கிரெக் பார்க்லே மேலும் இரண்டு ஆண்டு காலத்திற்கு ஒரு மனதாக மீண்டும் தேர்ந்தெடுக்கப்பட்டார்.
- ❖ அமேசான் ஒரு டிரில்லியன் டாலர்கள் சந்தை மதிப்பை இழந்த உலகின் முதல் பொது நிறுவனமாக வரலாற்றில் உள்ளது.
 - இது அதிகரித்து வரும் பணவீக்கம், இறுக்கமான பணவியல் கொள்கைகள் மற்றும் ஏமாற்றமளிக்கும் வருவாய் வரவுகள் ஆகியவற்றின் ஒரு கலவையாகும்.
- ❖ நிலுவையில் உள்ள வழக்குகள் குறித்த உயர்நீதிமன்றங்களின் அறிக்கையின்படி பதவியில் உள்ள மற்றும் முன்னாள் எம்.பி.க்கள் மற்றும் எம்.எல்.ஏ.க்கள் மீதான குற்றவியல் வழக்குகள் மூன்று ஆண்டுகளில் 21% அதிகரித்து 2018 டிசம்பரில் 4,122 என்ற அளவிலிருந்து 2021 டிசம்பரில் 4,984 ஆக அதிகரித்துள்ளது.
 - பதவியில் உள்ளவர்கள் மற்றும் முன்னாள் சட்டமன்ற உறுப்பினர்கள் மீது அதிக எண்ணிக்கையிலான வழக்குகள் மகாராஷ்டிராவில் பதிவு செய்யப் பட்டுள்ளது.

தேசியச் செய்திகள்

ஆதார் விதிகள்


- ❖ ஆதார் விதிமுறைகளில் மத்திய அரசு திருத்தம் செய்துள்ளது.
- ❖ இது ஒவ்வொரு 10 வருடங்களுக்கும் ஒரு முறையாவது தங்கள் தகவல்களை ஆதரிக்கும் ஆவணங்களைப் புதுப்பிக்குமாறு ஆதார் அட்டையினை வைத்து இருப்பவர்களுக்கு அறிவுறுத்துகிறது.
- ❖ இதில் ஆவணங்களைப் புதுப்பிப்பது கட்டாயமில்லை, எனினும் அது ஊக்குவிக்கப் படுகிறது.

- ❖ மத்திய அடையாள தரவுக் களஞ்சியத்தில் தங்களின் தகவலின் தொடர்ச்சியான துல்லியத்தை உறுதிப்படுத்த பயனர்கள் தங்கள் ஆவணங்களைப் புதுப்பிக்கலாம்.



‘சரியானதை உண்போம் நிலையம்’ – போபால்

- ❖ இந்திய உணவுப் பாதுகாப்பு மற்றும் தரநிலைக் கழகம் (FSSAI) ஆனது போபால் ரயில் நிலையத்திற்கு ""பயணிகளுக்கு உயர்தர மற்றும் சத்தான உணவு" வழங்குவதற்காக 4 நட்சத்திர "சரியானதை உண்போம் நிலையம்" என்ற சான்றிதழை வழங்கியது.
- ❖ சண்டிகர் ரயில் நிலையம் ஐந்தாவது இந்திய ரயில் நிலையமாக 5 நட்சத்திர 'சரியானதை உண்போம் நிலையம்' என்ற சான்றிதழைப் பெற்றது.
- ❖ இந்த சான்றிதழைப் பெற்ற மற்ற ரயில் நிலையங்களில் டெல்லி ஆனந்த் விஹார் ரயில் நிலைய முனையம், மும்பை சத்ரபதி சிவாஜி முனையம், மும்பை மத்திய ரயில் நிலையம்; மற்றும் வதோதரா ரயில் நிலையம் ஆகியவை அடங்கும்.
- ❖ அனைத்து இந்தியர்களுக்கும் பாதுகாப்பான, ஆரோக்கியமான மற்றும் நிலையான உணவை உறுதி செய்வதற்காக, நாட்டின் உணவு முறையை மாற்றியமைக்க, FSSAI அமைப்பின் பெரிய அளவிலான முயற்சியே 'ஈட் ரைட் இந்தியா' இயக்கம் ஆகும் .



ஹைட்ரஜன் எரிபொருள் கொண்ட மின்கலனால் இயங்கும் இந்தியாவின் முதல் கட்டுமரம் வகையிலான கப்பல்

- ❖ கொச்சி கப்பல் கட்டும் நிறுவனமானது, உத்தரப் பிரதேச மாநிலத்தில் வாரணாசி

நகரத்தில் இயக்கச் செய்வதற்காக, ஹைட்ரஜன் எரிபொருள் கொண்ட மின்கலனால் இயங்கும் இந்தியாவின் முதல் கட்டுமரம் வகையிலான கப்பலை உருவாக்குவதற்காக இந்திய உள்நாட்டு நீர்வழிகள் ஆணையத்துடன் புரிந்துணர்வு ஒப்பந்தத்தில் (MoU) கையெழுத்திட்டுள்ளது.

- ❖ இது புதைபடிவ எரிபொருட்களின் பயன்பாட்டைக் குறைப்பதற்கும், அதன் மூலம் இந்தியாவின் தேசிய நீர்வழிகளில் மேற்கொள்ளப்படும் மாசு உமிழ்வை மேலும் குறைப்பதற்கும் வழி வகுக்கும்.



சர்வதேசச் செய்திகள்

வட்டியில்லா வங்கி முறை

Islamic Banking in Pakistan

❖ Islamic Banking

Means such a bank where all the financial, trade, business matters are done according to the Islamic Rules & Regulations and it is free from Interest.

- ❖ At the time of independence Muslims had thought to root out Riba (Interest) in financial matters in this Islamic State.

❖ 1947 to 1960:

No possible decision could be taken in this era to eliminate interest from the Banking World.

❖ 1960 to 1977:

In this era, the Council of Islamic Ideology (CII) put a lot of reports in front of Government to guide the Govt. that Interest is prohibited in Islam.

• 1977 to 1980:

the Council of Islamic Ideology (CII) and State Bank of Pakistan took some steps to remove interest from the economy. The steps are:

- ✓ In Feb, 1979 financial institutions which are (ICP, NIT, HBFC) were targeted for elimination of interest

- ❖ பாகிஸ்தான் அரசானது, இஸ்லாமியச் சட்டத்தின் கீழ் 2027 ஆம் ஆண்டு முதல் அந்த நாட்டில் வட்டியில்லா வங்கி முறையை அமல்படுத்த திட்டமிட்டுள்ளது.
- ❖ இது நெறிமுறை சார்ந்த தரநிலைகளின் அடிப்படையில் செயல்படுவதோடு அது முஸ்லிம்கள் எந்தவிதமான வட்டியையும் செலுத்துவதையோ அல்லது பெறுவதையோ தடுக்கிறது.
- ❖ இஸ்லாமியத்தின் பொருளாதார நோக்கங்களை அடைவதற்கான பயனுள்ளச் செயற்கருவியாக இது கருதப்படுகிறது.
- ❖ இருப்பினும், இவை ஷரியா சட்டங்களுக்கு இணங்கவில்லை என்றாலும், தற்போதுள்ள

சர்வதேச நிதிசார் உறுதிப்பாடுகளை நிறைவேற்றச் செய்வதற்கு பாகிஸ்தான் கடமைப் பட்டுள்ளது.

சீ விஜில் 22 பயிற்சி

'SEA VIGIL' FOR COASTAL SECURITY	
➤ Exercise being undertaken along the entire 7516.6km coastline and Exclusive Economic Zone of India	
➤ Aims to comprehensively and holistically validate the efficacy of the measures taken for coastal defence since 26/11	
➤ It will provide a realistic assessment of our strengths and weaknesses	
➤ Mock drills and simulation of terror attacks will be conducted on Wednesday	

- ❖ இந்தியா முழுவதுமான கடலோரப் பாதுகாப்புப் பயிற்சியான 3வது 'சீ விஜில் 22' என்ற பயிற்சியினை இந்தியக் கடற்படை மேற்கொண்டது.
- ❖ சீ விஜில் என்பது 2018 ஆம் ஆண்டில் கருத்தாக்கம் செய்யப் பட்ட தேசிய அளவிலான ஒரு கடலோரப் பாதுகாப்புப் பயிற்சியாகும்.
- ❖ கடலோரக் காவல்படை மற்றும் கடல்சார் நடவடிக்கைகளில் ஈடுபட்டுள்ள பிற அமைச்சகங்களின் ஒருங்கிணைப்புடன் சேர்த்து இந்தியக் கடற்படையினால் இந்தப் பயிற்சி நடத்தப்படுகிறது.
- ❖ இந்தப் பயிற்சியானது '26/11' தாக்குதலைத் தொடர்ந்து, கடல்சார் பாதுகாப்பை மேம்படுத்துவதற்கான பல்வேறு நடவடிக்கைகளை உறுதிப்படுத்துகிறது.
- ❖ சீ விஜில் மற்றும் TROPEX ஆகிய இரண்டும் ஒருசேர, கடல்சார் பாதுகாப்பு சார்ந்த பல்வேறு சவால்கள் முழுவதையும் எதிர்கொள்ளும் நடவடிக்கைகளை உள்ளடக்கும்.
- ❖ போர்க்கள அளவிலான தயார்நிலை செயல்பாட்டுப் பயிற்சி (TROPEX) என்பது இரண்டு ஆண்டுகளுக்கு ஒருமுறை நடத்தப்படும் ஒரு இராணுவப் பயிற்சியாகும்.

பார்கேன் நடவடிக்கை


- ❖ ஆப்பிரிக்காவில் மேற்கொள்ளப்பட்டு வரும் பார்கேன் எனப்படும் பத்தாண்டு கால இராணுவ நடவடிக்கை முடிவுக்கு வந்ததாக பிரான்ஸ் அறிவித்தது.
- ❖ பிரான்ஸ் அரசானது தனது இராணுவ நடவடிக்கைகளை 2013 ஆம் ஆண்டு ஜனவரி மாதத்தில் சர்வல் நடவடிக்கை என்ற தலைப்பில் சஹேல் பகுதியில் தொடங்கியது.
- ❖ இது வடக்கு மாலி நாட்டின் பகுதியின் கட்டுப்பாட்டைக் கைப்பற்றிய அல்-கொய்தா அமைப்புடன் தொடர்புடைய இஸ்லாமிய தீவிரவாதிகளைக் குறிவைத்து தாக்குவதை

நோக்கமாகக் கொண்டது.



பொருளாதாரச் செய்திகள்

இந்தியாவின் வேளாண் ஏற்றுமதி 2021/22



- ❖ இந்த ஆண்டு இந்தியாவின் வேளாண் ஏற்றுமதி அளவானது 2021-22 ஆம் ஆண்டில் எட்டப்பட்ட 50 பில்லியன் டாலர் என்ற மதிப்பினைக் கடக்கும் வகையில் மேற் கொள்ளப்பட்டு வருகிறது.
- ❖ பெட்ரோலியம், மின்னணுப் பொருட்கள், தங்கம் மற்றும் நிலக்கரி ஆகியவற்றிற்குப் பிறகு, ஐந்தாவதாக தாவர எண்ணெய்களானவை தற்போது இந்தியாவில் அதிகளவில் இறக்குமதி செய்யப்படும் பொருளாக உள்ளன.

- ❖ குறைந்த உள்நாட்டு உற்பத்தி காரணமாக இந்தியா முதன்மையாக நிகரப் பருத்தி இறக்குமதியாளராக மாறியுள்ளது.
- ❖ மிளகு இறக்குமதியில், வியட்நாம், இலங்கை, இந்தோனேஷியா மற்றும் பிரேசில் ஆகிய நாடுகள் இந்தியாவைப் பின்னுக்குத் தள்ளியுள்ள அதே சமயம், ஏலக்காய் உற்பத்தியில் குவாத்திமாலா அதிக சந்தைப் பங்கைப் பெற்றுள்ளது.

அறிவியல் மற்றும் தொழில்நுட்பச் செய்திகள்

இந்திய உயிரியல் தரவு மையம்



- ❖ மத்திய அறிவியல் மற்றும் தொழில்நுட்பத்துறை இணை அமைச்சர் ஜிதேந்திர சிங் சமீபத்தில் இந்திய உயிரியல் தரவு மையத்தை நாட்டுக்கு அர்ப்பணித்தார்.
- ❖ இது வாழ்க்கை அறிவியல் தரவுகளுக்கான இந்தியாவின் முதல் தேசிய அளவிலான களஞ்சியமாகும்.
- ❖ இது நாட்டில் அரசால் நிதியுதவி செய்யப்பட்ட ஆராய்ச்சியிலிருந்து உருவாக்கப்பட்ட அனைத்து வாழ்க்கை அறிவியல் தரவுகளையும் சேமிக்கும்.
- ❖ இது உயிரித் தொழில்நுட்பத் துறையின் (DBT) உதவியுடன் செயல்படுகிறது.
- ❖ இது ஹரியானாவின் ஃபரிதாபாத்தில் உள்ள உயிரித் தொழில்நுட்பப் பிராந்திய மையத்தில் நிறுவப்பட்டது.
- ❖ புவனேஷ்வரில் உள்ள தேசியத் தகவல் மையத்தில் (NIC) இதன் தரவு "பேரழிவு மீட்பு" தளம் உள்ளது.
- ❖ இது சுமார் 4 பெட்டாபைட் தரவுச் சேமிப்புத் திறன் கொண்டது.
- ❖ இது 'பிரம்' உயர் செயல்திறன் கம்ப்யூட்டிங் (HPC) வசதியை வழங்குகிறது.

LOFTID திட்டம்

- ❖ நாசா அதன் தாழ்மட்ட புவிச் சுற்றுப்பாதையில் இயங்கும் ஒரு மிதவை வகையிலான வேக ஒடுக்கியின் (LOFTID) விமானச் சோதனைப் பணியின் தொழில்நுட்ப விளக்கத்தை நிறைவு செய்தது.
- ❖ இந்தக் கூம்பு வடிவ அமைப்பானது, இழுவை சக்திகளுக்கு எதிராக அதன் நிலையினைத் தக்க வைத்திருக்கக் கூடியத் திறன் கொண்ட ஒரு மிதவை

அமைப்பைக் கொண்டிருக்கும்.

- ❖ இது விண்கலங்கள் புவியில் மீண்டும் நுழையும் போது உருவாகும் அதிக வெப்பத்தில் இருந்து பாதுகாப்பதற்கான ஒரு பாதுகாப்பு நெகிழ்திறன் மிக்க வெப்பப் பாதுகாப்பு அமைப்பையும் கொண்டிருக்கும்.




சுற்றுச்சூழல் செய்திகள்

மின் கழிவு (மேலாண்மை) விதிகள் 2022

- ❖ அடுத்த ஆண்டு ஏப்ரல் 1 முதல் நடைமுறைக்கு வரும் இது மின் கழிவுகளை உற்பத்தி செய்பவர்கள், தயாரிப்பாளர்கள், புதுப்பிப்பவர்கள், அகற்றுபவர்கள் மற்றும் மறு சுழற்சி செய்பவர்கள் என அனைவருக்கும் பொருந்தும்.
- ❖ உலகளாவிய மின்-கழிவு கண்காணிப்பு அறிக்கை 2020 என்பதின் படி, சீனா மற்றும் அமெரிக்காவிற்கு அடுத்தபடியாக, இந்தியா உலகின் மூன்றாவது பெரிய மின்-கழிவு உற்பத்தியாளர் ஆகும்.
- ❖ மின்-கழிவு என்பது மின்னணு மற்றும் மின் சாதனங்களின் அனைத்துப் பொருட்களையும், அவற்றின் உரிமையாளரால் மறுபயன்பாட்டின் நோக்கமின்றி கழிவுகளாக நிராகரிக்கப்பட்ட பகுதிகளையும் குறிக்கிறது.
- ❖ மின்-கழிவு மேலாண்மை விதிகள் 2016 என்பதின் கீழ், மின் கழிவுகளை மறுசுழற்சி செய்வதற்கான விரிவாக்கப்பட்ட உற்பத்தியாளர் பொறுப்பை ஒரு நிறுவனம் கடைபிடிப்பது கட்டாயமாகும்.
- ❖ இதில், விரிவாக்கப்பட்ட உற்பத்தியாளர் பொறுப்புச் சான்றிதழ்கள் (கார்பன் கிரெடிட் பொறிமுறையைப் போன்றது) மூன்றாம் தரப்பினருக்கு மின்னணு கழிவுப் பொறுப்பை ஈடுகட்ட அனுமதிக்கும்.
- ❖ மின் மற்றும் மின்னணு உபகரணங்களை தயாரிப்பதில் அபாயகரமான பொருட்களை (ஈயம், பாதரசம் மற்றும் காட்மியம் போன்றவை) பயன்படுத்துவதை இது கட்டுப்படுத்துகிறது.
- ❖ இது மின்னணுப் பொருட்களின் உள்ளடக்கும் வரம்பை அதிகரிக்கிறது எ.கா., மடிக் கணினிகள், மொபைல், கேமராக்கள் போன்றவை.
- ❖ மின்னணுப் பொருட்களின் உற்பத்தியாளர்கள் 2024 மற்றும் 2025 ஆம் ஆண்டில்

முறையே 70% மற்றும் 80% ஆக அதிகரிப்பு இலக்குகளுடன் 2023 ஆம் ஆண்டுக்குள் குறைந்த பட்சம் 60% மின்னணு கழிவுகள் சேகரிக்கப்பட்டு மறுசுழற்சி செய்யப் படுவதை உறுதி செய்ய வேண்டும்.

- ❖ அவர்களின் இலக்கை அடையாத நிறுவனங்களால் 'சுற்றுச்சூழல் இழப்பீடு' வழங்கப் பட வேண்டும்.



ஒப்பந்ததாரர் நாடுகளின் 14வது மாநாடு




- ❖ ஈரநிலங்கள் தொடர்பான ராம்சார் உடன்படிக்கையின் ஒப்பந்ததாரர் நாடுகளின் 14வது மாநாட்டினை (COP14) ஓஹான் (சீனா) மற்றும் ஜெனிவா (சுவிட்சர்லாந்து) ஆகியவை இணைந்து நடத்தின.
- ❖ இந்த மாநாட்டின் போது, ஓஹான் பிரகடனம் ஏற்றுக் கொள்ளப் பட்டதோடு ராம்சார் தளங்கள் பற்றிய அறிக்கையும் வெளியிடப்பட்டது.
- ❖ ராம்சார் தளங்கள் குறித்தப் பட்டியலில் 75 சதவீத ஈரநிலங்கள் பற்றியத் தகவல்கள் காலாவதியானவையாகும்.
- ❖ ராம்சார் உடன்படிக்கையின் ஒப்பந்ததார நாடுகள் தனது நாட்டிலுள்ள ராம்சார்

தளங்களுக்கான ராம்சார் தகவல் அறிக்கைகளை (RIS) குறைந்தது ஆறு ஆண்டுகளுக்கு ஒரு முறையாவது புதுப்பிக்க வேண்டும்.

மாறி வரும் நிலத்தடி நீர் ஆதாரங்கள் குறித்த மதிப்பீட்டு அறிக்கை-2022

- ❖ ஜல் சக்தி அமைச்சகத்தின் கீழ் செயல்படும் மத்திய நிலத்தடி நீர் வாரியத்தின் நிலத்தடி நீர் குறித்த மதிப்பீட்டு அறிக்கை சமீபத்தில் வெளியிடப்பட்டது.
- ❖ மொத்த நிலத்தடி நீரில் 1/4 பங்குப் பண்பாட்டுடன் நிலத்தடி நீரை அதிகளவில் பயன்படுத்தும் நாடாக இந்தியா திகழ்கிறது.
- ❖ ஹரியானா, பஞ்சாப் மற்றும் ராஜஸ்தான் போன்ற மாநிலங்களில் நிலத்தடி நீர் எடுப்பு மிக அதிகமாக உள்ளது.
- ❖ 87% நிலத்தடி நீர் ஆனது பாசனத்திற்குப் பயன்படுத்தப் படுகிறது.



அறிக்கைகள் மற்றும் குறியீடுகள்

குடிமக்கள் கருத்துணர்வு ஆய்வு

- ❖ வீட்டுவசதி மற்றும் நகர்ப்புற விவகாரங்கள் துறை அமைச்சகம் குடிமக்களின் வாழ்க்கைத் தரத்தைப் பற்றிய கருத்தை நேரடியாக பதிவு செய்ய குடிமக்கள் கருத்துணர்வு ஆய்வை அறிமுகப் படுத்தியுள்ளது.
- ❖ இந்திய தேசிய நகர்ப்புற விவகாரங்கள் மற்றும் தரக் குழுவால் மேற்கொள்ளப்படும்

- ❖ இது எளிதாக வாழ்வதற்கான குறியீட்டில் 30% மதிப்பைக் கொண்டுள்ளது.
- ❖ எளிதாக வாழ்வதற்கான குறியீடு மற்றும் நகராட்சி செயல்திறன் குறியீடு ஆகியவை வாழ்க்கைத் தரம் மற்றும் நகரத்தின் நகர்ப்புற வளர்ச்சிக்கான பல்வேறு முயற்சிகளின் தாக்கத்தை மதிப்பிடுவதற்கு வீட்டுவசதி மற்றும் நகர்ப்புற விவகாரங்கள் அமைச்சகத்தால் பயன்படுத்தப்படும் மதிப்பீட்டுக் கருவிகள் ஆகும்.



சட்டத்தின் ஆட்சிக் குறியீடு 2022




- ❖ உலக நீதித் திட்ட அமைப்பானது இந்த அறிக்கையை வெளியிட்டுள்ளது.
- ❖ தொடர்ந்து ஐந்தாவது ஆண்டாக உலக நாடுகளில் சட்டத்தின் ஆட்சி குறைந்துள்ளது என்று இந்த அறிக்கை கூறுகிறது.
- ❖ இதில் இந்தியா 77வது இடத்தில் (140 நாடுகளில்) உள்ளது.
- ❖ இந்தக் குறியீட்டில் டென்மார்க் முதலிடம் பிடித்தது.
- ❖ உலக நீதித் திட்டம் (WJP) என்பது "உலகெங்கிலும் உள்ள சட்டத்தின் ஆட்சியை மேம்படுத்துவதற்காக பணியாற்றும்" என்ற ஒரு குறிக்கோளுடன் செயல்படுகிற ஒரு

சர்வதேச உரிமையியல் சமூக அமைப்பாகும்.

உலகளாவிய தடுப்பூசி விநியோகச் சந்தை அறிக்கை 2022

- ❖ உலகளாவிய தடுப்பூசி விநியோகச் சந்தைகளில் COVID-19 தடுப்பு மருந்தின் தாக்கத்தை மதிப்பிடுவதற்காக உலக சுகாதார அமைப்பானது இந்த அறிக்கையை வெளியிட்டு உள்ளது.
- ❖ இந்த அறிக்கையின்படி, தடுப்பூசி விநியோகமானது சில நாடுகள் மற்றும் ஒரு சில உற்பத்தியாளர்களால் மட்டுமே அதிக அளவில் மேற்கொள்ளப்படுகிறது.
- ❖ 10 உற்பத்தியாளர் நிறுவனங்கள் மட்டுமே 70% தடுப்பூசித் தவணைகளை வழங்குகின்றன (COVID தடுப்பூசி தவிர).
- ❖ மொத்த COVID தடுப்பூசித் தவணைகளில் ஆப்பிரிக்கா 3% மட்டுமே பெற்றுள்ளது.



மாநிலச் செய்திகள்

9வது அட்டவணை மற்றும் ஜார்க்கண்ட்

- ❖ ஜார்க்கண்ட் அரசானது, அம்மாநில அரசுப் பணிகளில் காலியாக உள்ள இடங்களை நிரப்புவதற்காக, வேலைவாய்ப்பிற்கான இடஒதுக்கீட்டை 77% ஆக உயர்த்துகின்ற ஒரு மசோதாவினை நிறைவேற்றியுள்ளது.
- ❖ எனவே, இது உச்ச நீதிமன்றத்தின் 50% இடஒதுக்கீடு என்ற ஆணையை (இந்திர சாவ்னி வழக்கு) மீறுகிறது.
- ❖ மேலும், நீதிப் புணராய்வினைத் தவிர்க்கச் செய்வதற்காக இந்த மசோதாவினை 9வது அட்டவணையில் சேர்க்குமாறு அந்த அரசாங்கம் கோரிக்கை விடுத்துள்ளது.
- ❖ ஒன்பதாவது அட்டவணையானது (1வது அரசியலமைப்புத் திருத்தத்தின் மூலம் 31B

என்ற பிரிவு சேர்க்கப் பட்டது), நீதிமன்றங்களில் எதிர்த்து வழக்குப் பதிவு செய்ய முடியாத மத்திய மற்றும் மாநில அரசின் சட்டங்களை உள்ளடக்கியப் பட்டியலைக் கொண்டுள்ளது.

- ❖ தற்போது, இது போன்ற 284 சட்டங்கள் நீதிப் புணராய்வில் இருந்து பாதுகாக்கப் பட்டு உள்ளன.
- ❖ 31B என்ற பிரிவானது பின்னோக்கியச் சட்டங்களுக்குப் பயன்படுத்தப்படக் கூடியது.
- ❖ 31B என்ற சட்டப் பிரிவானது, நீதிப் புணராய்விலிருந்து விடுப்பட்டாலும், ஒன்பதாவது அட்டவணையின் கீழ் உள்ள சட்டங்கள் அரசியலமைப்பின் அடிப்படை கட்டமைப்பை மீறுவதாக இருந்தால் (I R கோயல்ஹோ வழக்கு 2007) அவை நீதிப் புணராய்விற்கு உட்படுத்தப்படும்.
- ❖ எனவே, 1973 ஆம் ஆண்டு ஏப்ரல் 24 ஆம் தேதிக்குப் பிறகு ஒன்பதாவது அட்டவணையில் சேர்க்கப்பட்ட எந்தச் சட்டத்தையும் எதிர்த்து வழக்குப் பதிவு செய்ய முடியும்.

Art. 31 B & Ninth Schedule

- * Ninth schedule and Art. 31 B complement each other.
- * Art 31 B came into effect by way of 1st amendment act, 1951
- * Art 31 B talks about protection given to all acts and regulations mentioned in 9th schedule nor any of the provision thereof shall be declared void, or ever have to become void on grounds that such act and regulation takes away or violate the FR
- * All acts in ninth schedule are provided immunity from judicial review, overriding judgements, decree and order to the contrary, if any.

STREET திட்டம்

KERALA TOURISM LAUNCHES "STREET" PROJECT

STREET is an acronym for "Sustainable, Tangible, Responsible, Experiential, Ethnic, Tourism hubs". Under the project, themes like Green Street, village life experience street, cultural street, experiential tourism street, water street, agri-tourism street, and art street have been planned. These streets will be in line with the peculiarities of the select locations and will also focus on experiential tourism.

- ❖ கேரளச் சுற்றுலாத்துறையானது, இலண்டனில் நடைபெற்ற உலகச் சுற்றுப் பயணக் கண்காட்சியில், மதிப்பு மிக்க உலகளாவியப் பொறுப்புணர்வு மிக்க சுற்றுலாத்துறைக்கான விருதை வென்றுள்ளது.
- ❖ கேரள அரசின் பொறுப்புணர்வு மிக்க சுற்றுலாத் துறை என்ற இயக்கத்தினால் செயல்

படுத்தப் பட்ட STREET திட்டத்திற்காக இந்த விருதானது வழங்கப்பட்டுள்ளது.

- ❖ STREET என்பது நிலையான, உறுதியான, பொறுப்புணர்வு மிக்க, அனுபவமிக்க, இனம் சார்ந்த மற்றும் சுற்றுலா மையங்கள் என்பதன் சுருக்கமாகும்.

பிரபலமானவர்கள், விருதுகள், மற்றும் நிகழ்வுகள்

சர் டேவிட் பட்லர்

- ❖ "நவீன தேர்தல் அறிவியலின் தந்தை" அல்லது சைஃபாலஜிஸ்ட் என்று அழைக்கப்படும் இவர், தனது 98வது வயதில் லண்டனில் காலமானார்.
- ❖ பட்லர் தேர்தல்கள் பற்றிய தனது ஆராய்ச்சிக்காக "தி கியூப் ஈஸ்" என்று அழைக்கப்படும் நீண்ட காலமாக மறக்கப்பட்ட எட்வர்டியன் சமன்பாட்டை உருவாக்கினார்.
- ❖ இதன் மூலம் வாக்குப்பதிவு எண்களில் இருந்து வெற்றி பெற்ற மொத்த இடங்களின் எண்ணிக்கையை கணிக்க முடிந்ததை அவர் கண்டுபிடித்தார்.
- ❖ 1955 ஆம் ஆண்டில், அவர் பிபிசியின் தேர்தல் இரவு ஒளிபரப்பில் ஸ்விங்கோமீட்டரை அறிமுகப்படுத்தினார்.
- ❖ இது உலகம் முழுவதும் தேர்தல் செய்தி வெளியீட்டின் பிரதான அம்சமாக மாறியது.



பிஹாரி புரஸ்கார்



- ❖ பிரபல எழுத்தாளர்களான மது கன்காரியா (ஹம் யஹான் தி) மற்றும் டாக்டர் மாதவ் ஹடா (பச்சராங் சோலா பஹார் சாகி ரி) ஆகியோர் முறையே 31வது மற்றும் 32வது பிஹாரி புரஸ்கார் விருதுகளைப் பெற்றனர்.

- ❖ பிஹாரி புரஸ்கார் ஒவ்வொரு ஆண்டும் ஒரு ராஜஸ்தானி எழுத்தாளர் இந்தி அல்லது ராஜஸ்தானியில் கடந்த 10 ஆண்டுகளில் வெளியிடப்பட்ட ஒரு சிறந்தப் படைப்புக்காக வழங்கப் படுகிறது.
- ❖ பிஹாரி புரஸ்கார் 1991 ஆம் ஆண்டில் கே.கே.பிர்லா அறக்கட்டளையால் நிறுவப்பட்ட மூன்று இலக்கிய விருதுகளில் ஒன்றாகும்.

சத்யஜித் ரே வாழ்நாள் சாதனையாளர் விருது 2022

- ❖ விருது பெற்ற ஸ்பானிய நாட்டுத் திரைப்பட இயக்குனரான கார்லோஸ் செளராவுக்கு சத்யஜித் ரே வாழ்நாள் சாதனையாளர் விருதானது வழங்கப்பட உள்ளது.
- ❖ கோவாவின் பானாஜி நகரில் நடைபெற உள்ள 53வது இந்திய சர்வதேசத் திரைப்பட விழாவின் இந்த விருதானது வழங்கப்பட உள்ளது.



விளையாட்டுச் செய்திகள்

பெண்கள் உலக குத்துச் சண்டை சாம்பியன்ஷிப் 2023



- ❖ 2023 ஆம் ஆண்டு புதுதில்லியில் உள்ள ஜவஹர்லால் நேரு ஸ்டேடியத்தில் பெண்கள்

உலக குத்துச் சண்டை சாம்பியன்ஷிப் போட்டியை இந்தியா நடத்தவுள்ளது.

- ❖ இது சர்வதேச குத்துச் சண்டை சங்கம் (IBA) நடத்தும் இரண்டு ஆண்டுகளுக்கு ஒரு முறை நடத்தப் படும் அமெச்சூர் குத்துச்சண்டை போட்டியாகும்.
- ❖ ஆடவர் உலக சாம்பியன்ஷிப்பை இந்தியா இதுவரை நடத்தியதில்லை என்பது குறிப்பிடத் தக்கது.
- ❖ எனினும் புகழ்மிக்க பெண்களுக்கான ஒரு போட்டி இந்தியாவில் நடைபெறுவது இது மூன்றாவது முறையாகும்.
- ❖ முன்னதாக 2006 மற்றும் 2018 ஆம் ஆண்டுகளில் புதுதில்லியில் இது நடைபெற்றது.

IBSA நாடுகளின் பார்வையற்றோர்களுக்கான மகளிர் ஆசிய/ஓசியானியா கால் பந்து சாம்பியன்ஷிப் போட்டி 2022



- ❖ கேரள ஆளுநர் ஆரிப் முகமது கான் கேரள மாநிலம் கொச்சியில் நடைபெறுகின்ற இந்த போட்டியினைத் தொடங்கி வைத்தார்.
- ❖ இது இந்தியாவின் மாற்றுத் திறனாளிகளுக்கான ஒரு மிகப்பெரிய கால்பந்து போட்டியாகத் திகழும்.
- ❖ இந்தப் போட்டியில் இந்தியா, சீனா, தாய்லாந்து, மலேசியா, கஜகஸ்தான், தென் கொரியா, ஜப்பான், ஈரான், ஆஸ்திரேலியா, உஸ்பெகிஸ்தான் ஆகிய 10 அணிகள் பங்கேற்கின்றன.
- ❖ ஒரு மாற்றுத் திறனாளிகளுக்கான கால்பந்து போட்டியில் 10 ஆடவர் அணிகள் மற்றும் 2 மகளிர் அணிகள் பங்கேற்பது இந்தியாவில் இதுவே முதல் முறையாகும்.

★ ★ ★ ★ ★ ★ ★ ★ ★ ★